

Mga Costume sa Pagkatawo ni Kristo

Makapahigayon kamo og usa ka pasundayag sa pagsugilon sa istorya bahin sa pagkatawo ni Jesus. Ania ang pipila ka costume nga pwede ninyong buhaton. Gamita ang script diha sa pahina 26 alang sa inyong pasundayag.

Maskara nga Karnero

Paghimo og pipila ka karnero nga iuban sa inyong mga magbalantay sa karnero!

1. Paggunting og usa ka lingin nga sukod sa inyong nawong diha sa papel nga plato. (Tabang: Pilo ang plato og gamay aron makasugod sa paggungting sa tunga.)
2. Gungting ang lingin og katunga. I-tape ang piraso ngadto sa plato aron himoon nga mga dunggan.
3. Papitli og binula nga gapas libot sa papel nga plato. (Makagamit usab kamo og popcorn o marshmallow!)
4. Opsiyonal: Papitli og tukog sa kawayan ang ilawom sa plato aron magamit isip gunitanan.



Bitoon nga Purong

Isul-ot kini sa inyong ulo og nga kunohay moakting isip bitoon nga naggiya sa mga Mago ngadto ni Jesus.




1. Gungting ang tunga-tunga sa usa ka papel nga plato aron ang mahabilin nimo mao ang liyok nga lingin [rim].
2. Pagdrawing og bitoon sa usa ka piraso baga nga papel.
3. Gungting ang bitoon og ipapilit kini ngadto sa rim aron mobarog kini.



ALANG SA MAS MAGULANG NGA MGA BATA

Korona sa Mago

Paghimo og mga korona alang sa mga Mago.



1. Pintali o kolori ang atubangan og luyo sa papel nga plato. Paugha ang pintal. Dayon piloa ang plato og katunga.
2. Gamita ang gungting sa pagputol sa tunga sa plato ngadto sa upat ka bahin. (Ayaw lahosa sa paggungting!)
3. Bukhara ang papel nga plato. Iduot pataas ang mga tumoy aron mura og korona tan-awon. Dayon adorni kini sumala sa inyong gusto!




MGA PAGHULAGWAY PINAGI NI MELISSA MANWILL KASHIWAGI



Mga Dunggan sa Asno

Himoa kining mga dunggan sa asno nga nagdala ni Maria ngadto sa Bethlehem.



1. Paggungting og taas nga gilid sa papel. Ipapilit ang isig ka tumoy aron mahimong lingin nga sama sa gidak-on sa inyong ulo.
2. Paggungting og duha ka porma sa dunggan sa asno gikan sa usa ka piraso nga papel.
3. Pintali o kolori ang mga dunggan og abuhon [gray] o kape [brown] nga adunay usa ka rosa [pink] nga oblong diha sa tunga.
4. I-tape ang mga dunggan sa sulod sa papel nga gilingin.

Pangitaa kini nga artikulo sa online sa friend.ChurchofJesusChrist.org aron matan-aw ang instruksiyon nga bidyo!